

NARAYANIYAM DASHAKA 86

sālvō bhaiṣṁivivāhē yadubalavijitaśchandrachūḍādvimānaṃ
vindan saubhaṃ sa māyī tvayi vasati kurumstvatpurīmabhyabhāṅkṣīt □
pradyumnastaṃ nirundhannikhilayadubhaṭairnyagrahīdugravīryaṃ
tasyāmātyaṃ dyumantaṃ vyajani cha samaraḥ saptaviṃśatyahāntaḥ □ 1□

tāvattvaṃ rāmaśālī tvaritamupagataḥ khaṇḍitaprāyasainyaṃ
saubhēsaṃ taṃ nyarundhāḥ sa cha kila gadayā śārṅgamabhraṃśayattē □
māyātātaṃ vyahiṃsīdapi tava puratastattvayāpi kṣaṇārdhaṃ
nājñāyītyāhurēkē tadidamavamataṃ vyāsa ēva nyaṣēdhīt □ 2□

kṣiptvā saubhaṃ gadāchūrṇitamudakanidhau maṅkṣu sālvē'pi chakrē-
ṇōtkṛttē dantavakraḥ prasabhamabhipatannabhyamuñchadgadāṃ tē □
kaumōdakyā hatō'sāvapi sukṛtanidhiśchaidyavatprāpadaikyaṃ
sarvēśāmēṣa pūrvāṃ tvayi dhṛtamanasāṃ mōkṣaṇārthō'vatāraḥ □ 3□

tvayyāyātē'tha jātē kila kurasadasi dyūtakē saṃyatāyāḥ
krandantyā yājñasēnyāḥ sakaruṇamakṛthāśchēlamālāmanantām □
annāntaprāptaśarvāṃśajamunichakitadrapadīchintitō'tha
prāptaḥ śākānnaśnan munigaṇamakṛthāstrptimantaṃ vanāntē □ 4□

yuddhōdyōgē'tha mantrē milati sati vṛtaḥ phalgunēna tvamēkaḥ
kauravyē dattasainyaḥ karipuramagamō dūtyakṛt pāṇḍavārtham □
bhīṣmadrōṇādīmānyē tava khalu vachanē dhikkṛtē kauravēṇa
vyāvṛṇvan viśvarūpaṃ munisadasi purīm kṣōbhayitvāgatō'bhūḥ □ 5□

jiṣṇōstvaṃ kṛṣṇa sūtaḥ khalu samaramukhē bandhughātē dayālum
khinnaṃ taṃ vīkṣya vīraṃ kimidamayi sakhē nitya ēkō'yamātmā □
kō vadhyaḥ kō'tra hantā tadiha vadhabhiyaṃ prōjjhya mayyarpitātmā
dharmyaṃ yuddhaṃ charēti prakṛtimanayathā darśayan viśvarūpam □ 6□

bhaktōttaṃsē'tha bhīṣmē tava dharaṇibharaḥkṣēpakṛtyaikasaktē
nityaṃ nityaṃ vibhindatyayutasamadhikaṃ prāptasādē cha pārthē □
niśśastratvapratijñāṃ vijahadarivaraṃ dhārayan krōdhaśālī-
vādhāvan prāñjaliṃ taṃ nataśīrasamathō vīkṣya mōdādapāgāḥ □ 7□

yuddhē drōṇasya hastisthiraraṇabhadattēritaṃ vaiṣṇavāstraṃ
vakṣasyādhatta chakrasthagitaravimahāḥ prārdayatsindhurājam □

nāgāstrē karṇamuktē kṣitimavanamayān kēvalaṃ kṛttamaulim
tatrē trāpi pārthaṃ kimiva nahi bhavān pāṇḍavānāmākārṣīt 8

yuddhādau tīrthagāmī sa khalu haladharō naimiśakṣētramṛchCha-
nnapratyutthāyisūtakṣayakṛdatha sutam tatpadē kalpayitvā
yajñaghnaṃ valkalaṃ parvaṇi paridalayan snātatīrthō raṇāntē
samprāptō bhīmaduryōdhanaraṇamaśamaṃ vīkṣya yātaḥ purīm tē 9

samsuptadrapadēyakṣapaṇahatadhiyaṃ drauṇimētya tvaduktyā
tanmuktaṃ brāhmamastraṃ samahṛta vijayō mauliratnaṃ cha jahre
uchChityai pāṇḍavānām punarapi cha viśatyuttarāgarbhamastrē
rakṣannaṅguṣṭhamātraḥ kila jaṭharamagāśchakrapāṇirvibhō tvam 10

dharmaughaṃ dharmasūnōrabhidhadakhilaṃ Chandamṛtyussa bhīṣma-
stvām paśyan bhaktibhūmnaiva hi sapadi yayau niṣkalabrahmabhūyam
saṃyājyāthāśvamēdhaistribhiritamahitairdharmajaṃ pūrṇakāmaṃ
smprāptō dvarakām tvam pavanapurapatē pāhi mām sarvarōgāt 11

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org